



# बिहार गजट

## असाधारण अंक

### बिहार सरकार द्वारा प्रकाशित

22 ज्येष्ठ 1940 (श0)

(सं0 पटना 557) पटना, मंगलवार, 12 जून 2018

राजस्व एवं भूमि सुधार विभाग

अधिसूचना

11 जून 2018

सं० 17-दाखिल खारिज (कार्यशाला)-240/2017-456(9)रा०—राजस्व एवं भूमि सुधार विभाग के द्वारा बिहार दाखिल खारिज (संशोधन) अधिनियम, 2017 की धारा-6 एवं बिहार दाखिल खारिज (संशोधन) नियमावली, 2017 के नियम-10ख में निहित प्रावधानों के आलोक में राज्य के निम्नलिखित पांच अंचलों में दिनांक 01.07.2018 से भू-लगान का ऑनलाईन भुगतान/वसूली किये जाने की प्रक्रिया प्रारम्भ की जाएगी :-

- क) पटना जिला का फुलवारी अंचल
- ख) नालन्दा जिला का बिहारशरीफ अंचल
- ग) बेगूसराय जिला का बेगूसराय सदर अंचल
- घ) किशनगंज जिला का ठाकुरगंज अंचल
- ड.) नवादा जिला का नवादा सदर अंचल

ऑनलाईन भू-लगान के भुगतान की प्रक्रिया निम्नवत होगी :-

1. सर्वप्रथम विभाग का वेबसाईट [www.land.bihar.gov.in](http://www.land.bihar.gov.in) को खोला जाएगा।
2. ऑनलाईन भू-लगान मेनु पर Click किया जाएगा, जिसके पश्चात् ऑनलाईन लगान भुगतान किये जाने हेतु विभाग के स्तर पर विकसित किया गया वेबसाईट से एक नया पेज स्वतः ही खुल जायेगा।
3. उक्त वेबसाईट से रैयत जमाबंदी पंजी (रजिस्टर-2), बकाया लगान, पूर्व में भुगतान किये गये लगान की स्थिति को देख सकेंगे, जिसके आधार पर ऑनलाईन लगान का भुगतान मेनु पर Click कर सकते हैं।
4. ऑनलाईन भुगतान मेनु पर Click करने के पश्चात् जिला, अंचल, हल्का, मौजा एवं जमाबंदी से संबंधित विवरण यथा-रैयत का नाम, खाता संख्या, प्लॉट संख्या, इत्यादि से संबंधित विवरण भरकर रैयत अपनी जमाबंदी पंजी के पृष्ठ को खोजेंगे, जिसके पश्चात् अपनी जमाबंदी के आगे दिये गये - देखें बटन पर Click करेंगे। उक्त बटन को Click करने के पश्चात् जमाबंदी तथा लगान से संबंधित सभी सूचनाएं कम्प्यूटर के स्क्रीन पर दिखने लगेगी।
5. लगान के भुगतान हेतु सर्वप्रथम बकाया राशि को देखने हेतु बकाया देखें बटन पर Click किया जाएगा, जिसके पश्चात् रैयतों को बकाया राशि का विवरण तथा कुल देय राशि से संबंधित सूचनायें उपलब्ध हो जाएगी।
6. ऑनलाईन भुगतान करें बटन पर Click करने के बाद अपना नाम, मोबाईल संख्या तथा पता लिखकर भू-लगान का भुगतान करें बटन पर Click करना होगा।

7. अब रैयत के समक्ष लगान भुगतान करने हेतु वेब-पेज दिखाई देगा, जहां भुगतान हेतु दो विकल्प की व्यवस्था की गयी है :-

क) E-Payment (online net banking of PNB, IDBI, SBI, UBI,)

ख) Payment over the bank counter through challan (PNB, SBI)।

8. E-payment के माध्यम से भू-लगान के सफल भुगतान के बाद रैयतों को लगान रसीद की प्रति प्राप्त हो जाएगी।

9. अगर रैयत के द्वारा Payment over the bank counter through challan विकल्प का चयन किया गया है, तो वैसी स्थिति में रैयत को एक बैंक चालान की प्रति प्राप्त होगी, जिसे रैयत बैंक में जाकर Challan के माध्यम से भू-लगान का भुगतान कर सकेंगे तथा लगान रसीद की प्राप्ति वे अपने जमाबंदी पंजी पृष्ठ से कर सकेंगे।

समाहर्ता, पटना, नालन्दा, बेगूसराय, किशनगंज एवं नवादा अपने स्तर से फुलवारी, बिहारशरीफ, बेगूसराय, ठाकुरगंज एवं नवादा अंचल क्षेत्र में ऑनलाईन भू-लगान के भुगतान से संबंधित व्यवस्था दिनांक 15.06.2018 से प्रारम्भ होने से सभी रैयतों को अवगत कराने की आवश्यक व्यवस्था करेंगे। उक्त प्रयोजनार्थ जिला कार्यालय परिसर में, अनुमंडल कार्यालय परिसर में एवं अंचल कार्यालय परिसर में होडिंग, बैनर आदि लगवाने की आवश्यक व्यवस्था करेंगे। संबंधित जिलों के अपर समाहर्ता एवं भूमि सुधार उप समाहर्ता सभी राजस्व कर्मचारियों को ऑनलाईन भू-लगान भुगतान की प्रक्रिया से अवगत कराते हुए विभागीय निदेश के आलोक में ऑनलाईन भू-लगान भुगतान की प्रक्रिया प्रारम्भ करना सुनिश्चित करेंगे।

आदेश से,  
ब्रजेश मेहरोत्रा,  
प्रधान सचिव।

अधीक्षक, सचिवालय मुद्रणालय,  
बिहार, पटना द्वारा प्रकाशित एवं मुद्रित।  
बिहार गजट (असाधारण) 557-571+10-डी0टी0पी0।  
Website: <http://egazette.bih.nic.in>